



گورنر KATHY HOCHUL

فوری ریلیز کے لیے: 2023/10/10

گورنر HOCHUL نے اسرائیل کے خلاف حالیہ دہشت گردانہ حملوں میں ہلاک ہونے والوں کی یاد میں پرچم نصف بلندی تک سرنگوں رکھنے کی ہدایت کر دی

گورنر Kathy Hochul نے آج اعلان کیا کہ اسرائیل کی ریاست کے خلاف حالیہ دہشت گردانہ حملوں میں ہلاک ہونے والوں کی یاد میں پرچم نصف بلندی تک سرنگوں رکھے جائیں گے جس کی ابتدا بدھ، 11 اکتوبر سے ہوگی اور یہ عمل غیر معینہ مدت تک جاری رہے گا۔

"نیویارک اسرائیل اور یہودی برادری کے ساتھ ہمدردی اور یکجہتی کے ساتھ کھڑا ہے،" گورنر Hochul نے کہا۔ "مجھے اس ریاست کی گورنر ہونے پر فخر ہے جہاں اسرائیل سے باہر یہودیوں کی سب سے بڑی آبادی موجود ہے، اور میں آج بھی اور آنے والے تمام وقتوں میں بھی اس کمیونٹی کی حمایت، ترقی اور تحفظ کو یقینی بنانے کے لیے اپنے اختیار میں ہر ممکن کوشش کرنے کے لیے پرعزم ہوں۔"

گزشتہ ہفتے اسرائیل میں ہونے والے دہشت گرد حملوں کے تناظر میں، گورنر Hochul نے [ہدایت کی](#) کہ ریاست نیو یارک کی پولیس اپنے گشت اور حفاظتی اقدامات میں اضافہ کرے اور انہوں نے نفرت انگیز مواد کے پھیلاؤ کو روکنے کے لئے سوشل میڈیا کمپنیوں کو پلیٹ فارم اعتدال کو مضبوط بنانے کے مطالبے کا اعادہ بھی کیا۔ ہفتے کے روز، گورنر Hochul نے یہ [ہدایت](#) بھی کی کہ اسرائیل کے ساتھ یک جہتی کی خاطر اہم ریاستی مقامات اور عمارات پر نیلے اور سفید رنگوں کی روشنیوں سے چراغاں کیا جائے۔

گورنر Hochul نے یہودی کمیونٹی کے رہنماؤں اور منتخب عہدیداروں کے ساتھ طویل ملاقاتیں اور بات چیت بھی کی ہے تاکہ انہیں اس نازک وقت کے دوران ہر قسم کی مطلوبہ مدد فراہم کی جا سکے اور گورنر امریکی محکمہ خارجہ کے ساتھ مل کر کام کر رہی ہیں تاکہ یہ امر یقینی بنایا جائے کہ نیو یارک کے وہ شہری جو اس وقت اسرائیل کے دورے پر ہیں وہ بحفاظت اپنے وطن واپس آجائیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)